

ঐহাক্কা শগোল কাংজৈ শান্নজরকখিবসিদি ইশানা গেম অসি থরায় হকচাং যাওনা পামজবদগীনি ঃ সুমিতা



সলাম সুমিতা দেবী
(পোলো শান্নরোয়)

(হান্নগী মখা...)

শগোল কাংজৈ ফজনা য়োকখংলবদি ঐখোয়গী শগোলসু শোয়দনা হিংবা ঙমগনি। মণিপুৰগী শগোলদি পীকচবদনি মণ্ডন লৈখজাংনি। অদুগা শগোল হায়বা শা মখলসিদি মীৰোল ফজনা খঙবা শানি। শগোল কাংজৈ শান্নজবা মতমদা ঐগী শগোলগা ঐগা লৈনবা মৰীগিসিসু নুংশিখ জাংনি। লোন ফজনা ফাওনজবা শগোল তোঙদুনা শান্নদা নুংঙাইবসিদি তোঙানবা মহাও অমনি। ঐখোয়দি শগোল কাংজৈ হায়বা মশান্নসিদি পামজবদগীনি গেমসিসু নুংশিঙৈ। মণিপুৰগী শগোলসিসু কঞ্জনীংই। মণিপুৰ

গভৰ্গমেন্টনা মুন্না খন্নবীদুনা মতেং পাঙবীজগদি ঐখোয়সু কুইনা শাংনা শান্নবা ঙমগনি হায়বা থাজদে। পোলো কন্নিংবা মীগী মশীংসি মণিপুৰদা পঙলৈ লৈতবা মান্নি। ফুটবোলগু মণ্গগিদি অটো অটোবা শেনফম পুথোজুনা য়োকখংলীবা মী যান্না লৈ। শগোল কাংজৈগীসু মায়কৈ খন্নদগী পুকচেল চাওবা অটোবা শেনফম পুথোজুনা হোংনবীৰক্লগদি ঐখোয়সু মশক থোক্তা শান্নজবা ঙমগনি খল্লি।

ঐনা যান্না নুংঙাইজদবা, মীয়ামদা ফেণ্ডদোকচনীংবা রাফম খন্নসু লৈজৈ। ওল ইন্দিয়া ইন্টরনেশনল ইগজিভিসন পোলো টুৰ্ণামেন্টা ঐখোয়সি রিন্নর ওইবা কয়া ঙমদে। মপান্দগী লাকপা ফোৰেমর টিম্মা ওইরগা হেক হেক হনখি। মসিগী মরমসি ঐহাক শেংদোকচনীংই। চহী খুদিংগী শোয়দনা তৌরগনি হায়বগী মতম লেপুনা লৈরবনিনা ঐখোয়বু থা অমা/অনীদং ওইরবসু প্ৰেক্টিশ তৌনবা শিনবীদবসি ঐদি যান্না নুংঙাইজদে।

ঐখোয়না শান্নবা থোকচরক্লিবদুদি শুপ্ৰগী নোংমখক পুঞ্জগা নোংগুঞ্জগা শান্নবনি। অমরোমদা, ঐখোয়সু হিংননবা হোম গার্দ ওইনা চহী খন্নগী মমাঙদগী অপীকপা শেনফম খরা ফ্ৰদুনা থবক মচা অমদি তৌজরি। অদুবু শান্নবগীনি হায়রবদি তঙাইফন্দা মতম খরা কায়থোক্তগা ঐখোয় থরায় যাওনা প্ৰেক্টিশ তৌবদি ঙমগনি। অদুগুন্না হোম্মা ফগংলক্লবগী যৌরাংদি অমতা তৌবিন্দা শান্নরমদাইফন্দা নীংশিঙদুনা কৌবিরকপসিসু তশেংনা পেঞ্জদে।

ঐখোয়সু শান্নরোয় ওইরুবগী ইশানা পামজদুনা থোকচরকপনি। গ্ৰাউন্দদা শান্নবা মতমদা মণিপুৰগী মীয়ান্না অথিবা রাইহে রাতা হায়দুনা লাউশিল্লকপদু ঐদি ইকায়মন্দুনা পি



রত্নেশ্বর গোস্বামী নুপী শগোল কাংজৈরোয়শিংদা মীংয়েং অমা

তাৰা যান্না যাওই। মীগীদি চহী চুপ্পা প্ৰেক্টিশ তৌরগা ফজনা খুংলৈহিৰগা লন্না তৌনরুনি হায়দুনা শেম শারগা লাকপনি। ঐখোয়গীনা মপান্দগী ফোৰেন টিম যৌরক্লে শান্নদবা য়ারোই হায়বগী মওদা শান্নবনি। কনানা হোম্মা হোংনৈ হায়বদুদি ফিল্ডদা লোংপা য়াপোংতে।

ঐখোয়গী মীয়ান্না লাউরক্লিবদুসু মীনা লাকচবগী নুংঙাইতদুনা লাউরক্লিবনি খঙই। ঐখোয়গী মণিপুৰ টিমসি করম হায়না

থোরক্লিবনা মথোয়দি মুন্না খঙজবা নন্তে। ফিল্ডদা থোরক্লিবদি চপ চানা লন্না তৌনদুনা ফজনা শাহৌই হায়বনি। মসিগুন্না থোক্তনবা লাক্কৌদিৰা চহীশিংদদি রেসিদ্দিএল কেম্পনচিংবা তৌবিদুনা মীমাঙদা চাপ্তনবা খরদি শিনবীয় হায়জরি।

মতম খরা কোচিংবু পীবিৰবদি ঐখোয়সু থরায় খুবাভা হাপ্তনা হোংনজগে। মীনা থোইরগা রিন্নর লৌখিবা, ঐখোয়না ইরমদমসিদা মায়খীৰগা লৈহৌবা হায়বসি ঐখোয়সু

ইকায়বিনি।

মায় পাক্ৰবা ফজনা শান্নরক্ৰবা যৌরাংদি অমতা তৌবিন্দা চেম্পিয়ন লৌবদি য়ারোই। ইশাগী গ্ৰাউন্দদা মায়খীবা হায়বসিদি ঝাইদগীসু ইকায়নীংঙাইনি, ঐখোয়সু মায় পাক্ৰা শান্ননীংই। নুপী শগোল কাংজৈরোয় ওইনা মণিপুৰগী মীংচং পুৰকপা পান্নিবনি। অহল-লমন, সেনিয়র প্লেয়রশিং, ওজাশিংসিনা কোচিং ফজনা পীবিৰবদি ঐখোয়সু শোয়দনা ফগংলক্লনি। নোংখা নীনিখক পুঞ্জগা মমিংখক্কী শান্নবদি পামদ্রে। শগোল কাংজৈ য়োকখংলীয়, নুপী শান্নরোয় ঐখোয়গী মফম পীবিয় হায়বসি হৌজিক্তি ফোংনা লাউনীলক্লে।

-মথং-মথং

এ এফ সি ট্রোফি সভেন এ সাইদ ফুটবোল টুর্নামেন্টকী সেমী ফাইনেল লাইন অপ তৌখ্রে



ইফ্ফাল, ফেব্রুৱাৰী ০৭ (ঐচ এন এন এস): এথলেটিক এন্ড ফুটবোল ক্লব (এ এফ সি) যৌবাল অথোকপম্মা শীন্দুনা চখরিবা অহুমশুবা এ এফ সি ট্ৰোফি সভেন মেন এ সাইদ ফুটবোল টুৰ্ণামেণ্ট ২০১৭ কী গুসি ক্ৰাটর ফাইনেল মেচ লোইখিবাগা লোয়ননা সেমী ফাইনেল লাইন অপ তৌখ্রে।

গুসি শান্নখিবা অহুমশুবা ক্ৰাটর ফাইনেল মেচতা এ এফ এ যৌবাল নিঙোপ্শম অমদি মৱিশুবা ক্ৰাটর ফাইনেলদনা কেংবা এফসী অথোকপম্মা মায় পাক্ৰনা সেমী ফাইনেল চঙস্ত্রে।

টুৰ্ণামেন্ট অসিগী গুসি শান্নখিবা সেমী ফাইনেল মেচথা অসিগী ৯ গী নুংখিল পুং

২ তাৰা মতমদা সোনালিকা কেনুং মমাঙ অমসুং এ এফ এ যৌবাল নিঙোপ্শমগা শান্নগনি। অনীশুবা সেমী ফাইনেল মেচ থা অসিগী ১০ গী নুংখিল পুং ২ তাৰা মতমদা মৈৱা এফ সী তেচকম অমসুং কেংবা এফসী অথোকপম্মা শান্নগনি।

গুসি শান্নখিবা অহুমশুবা ক্ৰাটর ফাইনেল মেচতা এ এফ এ যৌবাল নিঙোপ্শমদা টি কে দল্লিয়ু এ তেহ্না গোল ২-১ দা মায়খীবা পীদুনা এ এফ এ যৌবাল নিঙোপ্শম সেমী ফাইনেল চঙখিবনি। মেচ অদুনা মায় পাক্ৰবা এ এফ এ যৌবাল নিঙোপ্শমগী অহানবা গোল সাইলেন্সনা মেচকী ১১ শুব্বা মিনিটতা চানখি। টিমদুগী অনীশুবাগোল

হেহ্ননা মেচকী ৪৪ শুব্বা মিনিটতা চানখি। মেচ মায়খীহৌৱা টি কে দল্লিয়ু এ তেহ্নাগী অমতা গুইৱৰা গোল অদু এহ্নোনিনা মেচকী ৪৩ শুব্বা মিনিটতা চানখি।

গুসি শান্নখিবা মৱিশুবা অমদি অৱোইবা ক্ৰাটর ফাইনেল মেচতা কেংবা এফসী অথোকপম্মা পাম্মুৱা এফসী হৈৱোক গোল ২-০ দা মায়খীবা পীদুনা কেংবা এফসী সেমী ফাইনেল চঙখিবনি। চেচ অদুনা মায় পাক্ৰবা কেংবা এফসীগী অহানবা গোল দেনিএলনা মেচকী ১৬ শুব্বা মিনিটতা চানখি। টিমদুগী অনীশুবা গোল মেচকী ৪৬ শুব্বা মিনিটতা সোভনা চানখি।

লমলাই কেন্দ্র ভিলেজ রাইজ সভেন এ সাইদ ফুটবোল টুর্নামেন্ট

ইফ্ফাল, ফেব্রুৱাৰী ০৭ (ঐচ এন এন এস): চালৌ যুথ যুনিয়ন ক্লব (সী ৰাই য়ু সী) লমলাইনা শিন্দুনা চখরিবা অহুমশুবা চালৌ কপ লমলাই কেন্দ্র ভিলেজ ৰাইজ মেন'স ওপন সভেন এ সাইদ ফুটবোল টুৰ্ণামেন্ট ২০১৭ কী গুসি শান্নখিবা মেচতা এস টি টি সেভা, সিন্ধু ষ্টাৰ নোংপ্ৰেন অমসুং বোলোৱা সেভা মায় পাক্ৰস্ত্রে।

টুৰ্ণামেন্ট অসিগী গুসি শান্নখিবা অহানবা মেচতা এস টি টি সেভানা ঈয়ু এস সী তেলৌ গোল ৩-২ দা মায়খীবা পীস্ত্রে। মেচ অদুনা মায় পাক্ৰবা এস টি টি

সেভাগী অহানবা অমসুং অনীশুবা গোল এস থোইনা মেচকী ১৮ অমসুং ২৫ শুব্বা মিনিটতা চানখি। টিমদুগী অহুমশুবা গোল কে ঐচ শামদাসনা মেচকী ৬ শুব্বা মিনিটতা চানখি।

মেচ অদুনা মায়খীহৌৱা ঈয়ু এস সী তেলৌগী অহানবা গোল এন জি ভিভেনা মেচকী ৮ শুব্বা মিনিটতা চানখি। টিমদুগী অনীশুবা গোল টি ঐচ সোভাজিংনা মেচা ১৪ শুব্বা মিনিটতা চানখি। অনীশুবা মেচতা সিন্ধু ষ্টাৰ নোংপ্ৰেনা এফ সী লমলাই টাই ব্ৰেভা গোল ৭-৬ দা মায়খীবা পীস্ত্রে।

গুসি শান্নখিবা অহুমশুবা মেচতা বোলোৱা সেভানা এফ সী লমলাই মখা লৈকায় গোল ১৩-৩ দা মায়খীবা পীস্ত্রে। মেচ অদুনা চালৌ মায় পাক্ৰবা বোলোৱা সেভাগী গোলশিং অদু দল্লিয়ু বিসেশ্বৱনা গোল ৫, এন হেনৱিনা গোল ৩, কে ঐচ নাওবনা গোল ২, পহাৱি, দল্লিয়ু নোংপোকঙানবা অমসুং পি ঐচ হেগৌনা গোল অমমম চানখি।

কে ৰাই দল্লিয়ু এ সি ট্ৰোফিদা কে ৰাই দল্লিয়ু এ সী মায় পাকস্ত্রে

ইফ্ফাল, ফেব্রুৱাৰী ০৭ (ঐচ এন এন এস): ক দাজিং যুঠ ৰেলফোৱৰ এসোসিয়েটেদ ক্লবনা শীন্দুনা কদাজিং এল পি জ্বলগী গ্ৰাউন্দদা চখরিবা অনীশুবা ষ্টেট লেভেল ওপন ফোৱ মেন এ সাইদ সোন্ধৱ টুৰ্ণামেন্ট কে ৰাই দল্লিয়ু এ সি ট্ৰোফি ২০১৭ কী গুসি শান্নখিবা মেচতা কে ৰাই দল্লিয়ু এ সী অমসুং কে ৰাই সী তেহ্না মায় পাকস্ত্রে। গুসি শান্নখিবা অহানবা মেচতা কে ৰাই দল্লিয়ু এ সীনা ঈ ৰাই এম দি এ ময়য় লৈকায় গোল ১-০ দা মায়খীবা পীস্ত্রে। মেচ অদুনা মায় পাক্ৰবা কে ৰাই দল্লিয়ু এ সীগী গোল হেহ্ননা মেচকী ১১ শুব্বা

মিনিটতা চানখি। মেচ অদুনা মায়খীহৌৱা ঈ এম ৰাই দি এ ময়য় লৈকায়গী ননাওদা ৰেট্ৰিনা য়েলো কাৰ্দ অমা ৰেট্ৰিনা মেচকী ৭ শুব্বা মিনিটতা বুক তৌখি।

গুসি শান্নখিবা অনীশুবা মেচতা কে ৰাই সী তেহ্ননা এস দল্লিয়ু সী গোল ২-১ দা মায়খীবা পীস্ত্রে। মেচ অদুনা মায় পাক্ৰবা কে ৰাই সী তেহ্নাগী অহানবা গোল আই থোইথোইনা মেচকী ৯ শুব্বা মিনিটতা চানখি। টিমদুগী অনীশুবা গোল এম ৱোসনা মেচকী ৩২ শুব্বা মিনিটতা চানখি। মেচ অদুনা মায়খীহৌৱা এস দল্লিয়ু সীগী অমতা গুইৱৰা গোল অদু জেমসনা চানখি।

দেবলা ব্রোফিদা এম আই বিনা মায় পাকস্ত্রে



ইফ্ফাল, ফেব্রুৱাৰী ০৭ (ঐচ এন এন এস): দেবলা মেমোৱিএল ট্ৰষ্টনা শিন্দুনা চখরিবা দেবলা ব্ৰোফি টেনিস টুৰ্ণামেন্টকী গুসি শান্নখিবা মেচতা এম আই বি ঘড়ীনা এস এস ৰাই সী খাঙুবোক ৱন ৭১ দা মায়খীবা পীস্ত্রে।

গুসি শান্নখিবা মেচ অদুনা এম আই বি ঘড়ীনা টেনিস জমদুনা অহানবা বেট্ৰিং তৌনবা খনখি। এম আই বি ঘড়ীনা মেচকী অপীবা ওভৰ ১৫ মায়োক্ত খিবদা ৱিকেট ৬ আউট ওইৱৰা ৱন

১১৮ লৌদুনা ফাইনেল চঙখি।

গুসি শান্নখিবা অনীশুবা সেমী ফাইনেল মেচ অদুনা এম আই বি ঘড়ীনা যান্না ফজবা পাৰ্চেমেস পীখিবা অদুগী পাউখুম পীবা জমদুনা এস এস ৰাই সী খাঙুবোক্তা ওভৰ ১১.৩ মায়োক্তখিবদা শুপ্পগী ৱন ৪৭ খক লৌদুনা ওল আউট ওইদুনা এম আই বি ঘড়ীগী মখংতা ৱন ৭১ দা মায়খীখি। মেচ অদুনা এম আই বি ঘড়ীগী ৱেজ্জনা ৱিকেট ৩ লৌদুনা মেন ওফদ মেচ তাখি।

হুইয়েন লানপাউ স্পোর্টস কুইজ – ৪০

১. ‘পেনালটি বুলী’ হায়বা রাইহে অসি কৱন্না মশান্নদা শীজিন্নৱম্বেগে?
২. ইন্টরনেশনল ইনভিটেসন জিম্মাষ্ট্ৰিক্স চেম্পিয়নশিপ্তা সনাগী মেদল যাওনা মেদল অহুম ফংলকখিবা অহানবা মণিপুৰগী শান্নরোয় অদুগী মমিং কৱি কৌই?
৩. সুৰজিং সিংহ পানেশাৱ অমসুং অভাটাৱ সিংহ সোহাল ৱোম, টোকিও অমসুং মেম্বিকোদা পাঙথোকখিবা ওলিম্পিক গেমসদা টিমগী মশান্না (ফুটবোল, হোকি, বোল্লিবোল, বাস্কেটবোল, ৰাটৱ পোলো, টিম জিম্মাষ্ট্ৰিক্স, টিম মোৰ্দ্দন পেস্তাখলোন) অমদা শৰুক য়াখিবা শান্নরোয়শিংনি। মথোয়না কৱন্না মশান্নদা শৰুক য়াখিবগে?
৪. ক্ৰিকেট শান্নরোয় অহুম ক্ৰিকেট হেঁবগীদমক য়ুনাইটেদ কিংডমগী মহাৱানি ইলিজাবেথনা নাইদ হুদ পী। টেষ্ট ক্ৰিকেটতা টিম অমত্তদা মীচং ওইমিল্লবা অহুম অসিবু "Three Ws" হায়না খঙনৈ। মথোয় অহুমকী মমিং ইংৱাজ ময়েত্তা ইংৱা পাউখুম পীয়ু।
৫. Montreal ওলিম্পিক্কী এথলেট অমনা মহাক্কী মশান্নদা শৰুক য়াৱমদাইদা মীয়ামদা মহাক্কী ফুৱিংতা I love French Canadians থাবা অমা উল্লিবা শান্নরোয় অসি কনানো?

মথক্তা পীৱিবা ৰাহংশিং অসিগী পাউখুম ফেব্রুৱাৰী ১০, ইৱাই নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংব্ৰগা hueiyensportsquizz@gmail.com দা মেইল ওইনা থাৱিৰকপা য়াগনি। পাউখুম পীৱিৰকপা/থাৱিৰকপা মতমদা মিং, লৈফম, মইহী থাক অমসুং কন্টেষ্ট

নস্বৱ ময়েক শেংনা ইবিৰকউ। ৰাহং যুদিংমক্কী পাউখুম চুপ্পা নংব্ৰগা মশীং যান্না চুপ্পা পীৱিৰকপা মীওইশিং অদুদগী দ্ৰো ওংচৰগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।



জিৱি ফুটবোল: ৬শুবা নোনিগোপাল মেমোরিএল ইনভিটেসন ফুটবোল টুর্নামেন্ট



জিৱিবাম, ফেব্রুৱাৰী ০৭ (ঐচ এন এন এস): ওল মণিপুৰ ফুটবোল এসোসিয়েসন (অক্ষা) গী মীংয়েং মখাদা ওল জিৱিবাম স্পোৰ্টস এসোসিয়েসন (এ জে এস এ), জিৱিবামনা শীন্দুনা জিৱিবাম গভৰ্গমেন্ট মেমোৱিএল ইনভিটেসন ফুটবোল টুৰ্ণামেন্ট, ২০১৬-১৭ কী গুসি শান্নখিবা ক্ৰাটর ফাইনেল মেচতা হিচু যৌবাল মায় পাকস্ত্রে। অতোপ্পা মেচ অমদা নাকো ইফ্ফাল ৱেষ্ট ৱাৰ্ক ওভৰ ফ্ৰদুনা সেমী ফাইনেল চঙস্ত্রে।

গুসি অহানবা ক্ৰাটর ফাইনেল মেচ ওইনা মাইবোং এস এ অমসুং নাকো ইফ্ফাল ৱেষ্ট অনীনা শান্নগদবা মেচতা মাইবোং এস এ লাজবদগী নাকো

ইফ্ফাল ৱেষ্টনা ৱৰ্ক ওভৰ ফ্ৰস্ত্রে। গুসি শান্নখিবা অনীশুবা ক্ৰাটর ফাইনেল মেচতা হিচু যৌবালনা এল এফ কে এফ সী মিজোৱাম গোল ৩-০ দা মায়খীবা পীদুনা নাকো ইফ্ফাল ৱেষ্ট সেমী ফাইনেল চঙখিবনি। টুৰ্ণামেন্ট অসিগী হয়েং অহুমশুবা ক্ৰাটর ফাইনেল মেচ জে পি সী অগৱাটলা অমসুং এস এ কে ইফ্ফাল ইষ্ট অনীনা শান্নৱগনি। মৱিশুবা ক্ৰাটর ফাইনেল মেচনা চিৰু স্পোৰ্টিং ক্লব অমসুং কে পী এস সী ককচাংগা শান্নৱগনি।

গুসি শান্নখিবা ক্ৰাটর ফাইনেল মেচ অদুনা হিচু যৌবালগী শান্নরোয়শিংনা যান্না হৈশিংনা অমসুং কোৰ্ডিনেশন লৈনা শান্নদুনা এল এফ কে এফ সী মিজোৱামগী মায়কোদা অকন্দবা এটেক কয়া চখখি। মেচ অদুনা হিচু যৌবালনা চাউনা

মায় পাকচৱবসু মেচ অদুগী অহানবা হাফকী শৰুকশিংদা মায়কৈ অনীমক্কী শান্নরোয়শিংনা যান্না কম্পিটিটিভ ওইনা শান্নখিবনা টিম অমত্তদা গোল চমবা ঙমখিদে। মেচ অদুগী হাফ মতুংদা হিচু যৌবালগী শান্নরোয়শিংনা যান্না মীকুপ নাহুমশিংনা শান্নদুনা গোল অহুম মথং মথং চান্শিল্লকুনা মেচ মায় পাকখি।

হিচু যৌবালগী অহানবা গোল অদু ওল ওলেনা মেচকী ৭৭ শুব্বা মিনিটতা চানখি। এল সুধিৱনা টিমদুগী অনীশুবা গোল মেচকী ৮০ শুব্বা মিটিতা চানখিবগা লোয়ননা টিমদুগী অহুমশুবা গোলসু মহাক্কা মেচকী ৮৩ শুব্বা মিনিটতা চানখি।

মেচ অদুনা মায়খীহৌৱা এল এফ কে এফ সী মিজোৱামগী শান্নরোয় লালৱিন নোংখা মেচকী ৪৬ অমসুং ৮৯ শুব্বা মিনিটতা ৱেট্ৰিনা দবল কোসন বুক তৌদুনা মেচতগী তাহ্বেকখি।

মেরিনা স্পিিং কপ্তা আর এফ সী অমসুং মমা এফ সী শগোলবন্দ মায় পাকস্ত্রে

ইফ্ফাল, ফেব্রুৱাৰী ০৭ (ঐচ এন এন এস): দল্লিয়ু এফ সী শিংজমৈ ৰাইখোম লৈকায়না শিন্দুনা ক্লব অসিগী গ্ৰাউন্দনা টিম ১৬ না শৰুক য়াদুনা চখরিবা অহানবা মেৱিনা স্পিিং কপ সভেন এ সাইদ ফুটবোল টুৰ্ণামেন্ট ২০১৭ কী

গুসি শান্নখিবা মেচতা আর এফ সী খম্মা লৈৱক্কা এ ট জেট ফৌওইবী গোল ৪-৩ দা মায়খীবা পীস্ত্রে। মায় পাক্ৰবা আর এফ সীগী গোল মৱি অদু নাওবনা গোল অহুম, কান্তনা গোল অমা চানখি।

গুসি শান্নখিবা অনীশুবা মেচতা মমা এফ সী শগোলবন্দনা এস দি সী শমুৱৌ গোল ৭-০ দা মায়খীবা পীস্ত্রে। মমা এফ সীগী গোলশিং অদু মোমোচানা গোল অহুম, সনাতোম্মনা গোল অনী, মিলন অমসুং ফালগুনিনা গোল অমমম চানখি।

DRINK + DRIVE = DEATH

LIVSAV^{DS}
Syrup/Capsule

FREE

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627

Yumnam Eye Care
RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Fasttrack

Consultant Timing:
Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

লেঙশিনবিরকউ /
တၢ်ဖၢၣ်ဉ်ဉ်ဉ်ဉ်ဉ်ဉ်
ইইয়েন লানপাউগী
অনৌবা ওফিস
কৈশাক্পাং চুড়াচান্দপুৰ পাৰ্কিং মনাক

খুদোংচাৰা লৈগনি

- ◆ প্ৰেস ৱিলিজ
- ◆ ঈ-পাউগা মৰী লৈনবা ফোটো
- ◆ আটকল
- ◆ এদভাটজমেটনচিংবা পীশিনবা য়াগনি।

ওফিসকী মতম :
অয়ুক পুং ১০দগী নুংখিল পুং ৪ ফাওবা

ইইয়েন লানপাউ গ্ৰুপ ওফ পল্লিকেসজ